

# تعزیراتِ اسلام

حصہ اول — باب اول

## سرقہ کے بیان میں

از جناب مولانا قاضی بشیر احمد صاحب

(۲)

لغت عرب میں سرقہ کے معنی یہ ہیں کہ کوئی آدمی خفیہ طور سے دوسرے کی چیز کو محفوظ جگہ سے لے جائے۔

دفعہ ۱۔ اقسام سرقہ | سرقہ کی دو اقسام ہیں۔ ۱۔ سرقہ موجب تعزیر ۲۔ سرقہ موجب حد

دفعہ ۲۔ سرقہ موجب تعزیر کی تعریف | سرقہ موجب تعزیر سے مراد وہ سرقہ ہے جس کی سزا شریعت میں متعین نہ ہو

بلکہ قاضی کی صوابدید پر منحصر ہو۔ اگر سرقہ موجب حد کو نہ پہنچے تو اس کا شمار موجب تعزیر میں ہوگا۔

دفعہ ۳۔ سرقہ موجب حد کی تعریف | کوئی مکلف، ناهق، بصر شرف، اوہر سے کامل، جو دس درہم یا اس کی قیمت کو پہنچتا

ہو، قدرتی طور پر جلد ہی بگڑ جانے والا نہ ہو، ملک اور شہر ملک سے خالی ہو، اس میں معقول تاویل کی گنجائش نہ ہو،

خفیہ طور پر بنیت سے سرقہ لے جائے، تو کہا جائے گا کہ اس نے سرقہ موجب حد کا ارتکاب کیا ہے۔

تشریح ۱۔ | مکلف ناهق اور بصیر، ان تینوں صفات کا تعلق مجرم سے ہے۔ اور اگر مجرم کے اندر یہ

سب یا ان میں سے کوئی ایک صفت معدوم ہو تو حد سرقہ عائد نہ ہوگی۔ سرقہ کی مذکورہ تعریف درحقیقت شرائط

سرقہ کا مجموعہ ہے، جن کا تفصیلی ذکر آگے آئے گا۔

علہ قالموس بحوالہ تفسیر مظہری ص ۹۷ جلد ۲۔

علہ بحوالہ اثن و مرقات شرح مشکوٰۃ ۱۵۳ ج ۷ مطبوعہ ملتان۔

۲ - امام ابوحنیفہ رحمۃ اللہ علیہ اور امام محمد رحمۃ اللہ علیہ کے نزدیک حد سرقۃ اس کا فر پر بھی نافذ ہوگی جو ذمہ ہو اور اگر حربی مستامن ہو (یعنی ایسا کافر جو کچھ عرصہ کے لیے امان لے کر اسلامی حکومت میں رہتا ہو) تو اس پر حد سرقۃ نافذ نہ ہوگی۔ مگر امام ابو یوسف کے نزدیک اس پر بھی حد نافذ ہوگی۔ علامہ ابن عابدین شامی نے پہلے قول کو ترجیح دی ہے۔

۳ - اگر مجنون نے حالت جنون میں سرقہ کیا ہو، یا مجرم نابالغ ہو، تو اس پر حد جاری نہ ہوگی۔ البتہ اگر مجنون نے افاقہ کی حالت میں سرقہ کیا ہو تو اس پر حد نافذ ہوگی۔ لیکن حد کے نفاذ کے لیے اس کے جنون سے تندرست ہونے کا انتظار کیا جائے گا۔

۴ - بلوغ کی مدت: اس کے بارے میں فقہا کا اس بات پر توافق ہے کہ جب بلوغ کی علامات ظاہر ہو جائیں تو اس وقت سے لڑکی لڑکا بالغ شمار ہوں گے۔ لیکن اگر بلوغ کی علامات ظاہر نہ ہوں تو اس میں اختلاف ہے۔ امام ابوحنیفہ کے نزدیک لڑکا اٹھارہ سال کا بالغ ہوگا اور لڑکی پندرہ سال کی۔ صاحبین کے نزدیک لڑکا اور لڑکی پندرہ سال کے بالغ شمار ہوں گے۔ امام ابوحنیفہ کا بھی ایک قول صاحبین کی تائید کرتا ہے۔ اسی طرح امام شافعی کا بھی ایک قول صاحبین کی تائید ہے۔ فقہ حنفی میں فتویٰ صاحبین کے قول پر ہے جس کی تائید اس حدیث سے بھی ہوتی ہے جو ابن عمر رضی اللہ تعالیٰ عنہما سے روایت ہے۔ وہ بیان کرتے ہیں کہ جنگ احد کے موقع پر آنحضرت صلی اللہ علیہ وسلم نے لڑائی پر بھیننے کے لیے میرا معائنہ کیا تو مجھے چھوٹا قرار دے کر واپس کر دیا۔ اس وقت میری عمر چودہ سال کی تھی۔ پھر آپ نے جنگ خندق کے موقع پر میرا معائنہ کیا اس وقت میری عمر پندرہ سال کی تھی تو مجھے لڑائی میں شامل ہونے کی اجازت دے دی گئی۔ اس حدیث

۱۔ رد المحتار ص ۱۹۸ ج ۳ مطبوعہ بولاق مصر۔

۲۔ مافع القلم عن ثلاثہ عن النائم حتى یستيقظ و عن المبتلی حتى یرادد عن الصبی حتى

یکبر و بذل المجہود ص ۳۲۸ ج ۱۱۷۔

۳۔ ایضاً

۴۔ بدایہ ص ۳۵۸ ج ۳ مطبوعہ کلام کینی کراچی۔

۵۔ مشکوٰۃ المصابیح ص ۲۹۲ ج ۱۵ مطبوعہ نور محمد کراچی۔

سے واضح ہے کہ اگر بلوغ کی علامات ظاہر نہ ہوں تو پندرہ سال کی عمر سے کم بالغ شمار نہ ہوگا۔ چنانچہ حضرت نافعؓ نے جب یہ حدیث حضرت عمر بن عبدالعزیزؓ کو سنائی تو آپ نے فرمایا کہ بڑے اور چھوٹے کے درمیان فرق کرنے والی یہی عمر ہے۔ پھر آپ نے اپنے سارے عمال کو لکھ بھیجا کہ جس کی عمر پندرہ سال ہو جائے اس کے لیے وہ وظیفہ مقرر کرو جو جنگ کے قابل افراد کے لیے مقرر ہے اور جس کی عمر اس سے کم ہو اس کے لیے وہ وظیفہ جاری کرو جو بچوں کے لیے مقرر ہے۔

**تشریح ۲۱ | قبضہ کی اقسام** - تعریف میں جو ذکر ہے کہ مال دوسرے شخص کا ہو اس سے مراد وہ شخص ہے جس کا قبضہ مال پر قبضہ امانت یا ملک یا ضامن، ان تینوں میں سے کوئی ایک صحیح ہو جس کی بنا پر وہ نالاش کرنے کا حقدار ہو۔ مثلاً وہ ان لوگوں میں سے ہو جو مالک، امین، مہربن، ضامن، نابلغ کا والد، متولی، وصی اور بیع پر خریداری کی نیت سے قبضہ کرنے والا ہو۔ اگر قبضہ مذکورہ تینوں صورتوں میں سے کوئی نہ ہو تو سارق پر حد جاری نہ ہوگی۔ مثلاً سارق سے اسی مال کو کوئی دوسرا آدمی سرقہ کر کے لے جائے تو اگر پہلے پر حد سرقہ اچھی جاری نہ ہوتی ہو تو پہلا قائم مقام غاصب کے ہوگا اور اس کا قبضہ مال پر قبضہ ضامن ہوگا۔ اس کی نالاش سے دوسرے پر حد جاری ہوگی۔ اور اگر پہلے پر حد نافذ ہو چکی تھی اور اس کے بعد دوسرا اس مال کو چوری کر کے لے گیا تو اس صورت میں پہلا نالاش کرنے کا حقدار نہیں رہا، اس لیے کہ حد کے نفاذ کے بعد اس کا قبضہ اس مال پر تینوں قسموں میں سے کسی قسم کا بھی نہیں ہے۔ لہذا دوسرے پر حد نافذ نہ ہوگی۔

**تشریح ۲۲ |** - کن چیزوں کی چوری پر حد نہیں ہے۔ حد سرقہ کے لیے مال سرقہ کا نصاب سرقہ تک پہنچنا ضروری ہے۔ اس بارے میں قرآن کریم کا یہ ارشاد کہ "الْأَسْرَاقُ وَالسَّارِقَةُ فَاقْطَعُوا أَيْدِيَهُمَا" (چوری کرنے والے مرد اور چوری کرنے والی عورت کے ہاتھ کاٹ دو)، عام ہے۔ اس سے اتنی بات تو معلوم ہوتی ہے کہ سرقہ کی سزا قطعید ہے، مگر یہ بات معلوم نہیں ہوتی کہ کتنی مالیت کے سرقہ پر قطع کی سزا دی جائے گی۔ آیت کے عموم کا تقاضا تو یہ ہے کہ مال خواہ کم قیمت کا ہو یا زیادہ، اور

۱۔ کتاب الخراج لابن یوسف ص ۴۹۰ مترجم اردو -

۲۔ در مختار ص ۲۱۲ ج ۳ -

۳۔ المنبسط للشرعی ص ۱۴۵ ج ۹ مطبوعہ مصر -

غدا وہ کسی قسم کا بھی ہو، اس کے سرقہ پر قطع یا کی سزا دے دی جائے۔ مگر آنحضرت صلی اللہ علیہ وسلم کے ارشاد سے معلوم ہوا کہ سرقہ کا نصاب متعین ہے، لہذا آیت کے مفہوم کی وہی تشریح معتبر ہے جو حضور نے فرمائی ہے۔ حضرت عائشہ رضی اللہ تعالیٰ عنہا سے روایت ہے کہ آنحضرت صلی اللہ علیہ وسلم کے زمانے میں حقیقہ چیز پر ہاتھ نہیں کاٹا جاتا تھا۔ حضرت رافع بن خدیج کی روایت میں ہے کہ آنحضرت صلی اللہ علیہ وسلم نے فرمایا: "درخت پر لگے ہوئے پھلوں اور پودوں پر قطع یا نہیں ہے۔" عمرو بن شعیب کی روایت میں ہے کہ آنحضرت صلی اللہ علیہ وسلم سے درخت پر لگے ہوئے پھلوں کے بارے میں سوال کیا گیا تو آپ نے فرمایا کہ اگر کسی حاجت مند نے صرف ان کو کھایا ہو اور اس سے دامن بھر کر لے گیا ہو تو اس پر کوئی سزا نہیں ہے اور اگر کچھ لے کر گیا ہو تو اس پر تاوان ہے۔ اور اگر اس نے اتنا سرقہ کیا ہو جس کی قیمت ایک ڈھال کی قیمت کے برابر ہو تو اس پر قطع یا ہے۔

ذکورہ بالا روایات سے معلوم ہوا کہ معمولی مقدار کے سرقہ پر حد سرقہ نافذ نہیں ہوتی بلکہ اس کے لیے مقدار متعین ہے جس سے ثابت ہوا کہ آیت اپنے عموم پر نہیں ہے بلکہ اس کے اندر حدیث سے تخصیص پیدا ہو چکی ہے۔

ب۔ نصاب سرقہ: اب رہی یہ بات کہ نصاب سرقہ کیا ہے؟ تو اس میں فقہاء کا اختلاف ہے۔ امام شافعیؒ کے نزدیک چوتھائی دینار نصاب سرقہ ہے۔ امام مالک کے نزدیک تین درہم نصاب ہے۔ اور اصحاب کے نزدیک کم از کم دس درہم یا ایک دینار یا اتنی قیمت کی کوئی چیز ہے۔

امام شافعیؒ حضرت عائشہ رضی اللہ تعالیٰ عنہا کی روایت کردہ حدیث سے استدلال کرتے ہیں جس میں مذکور ہے کہ "آنحضرت صلی اللہ علیہ وسلم نے فرمایا کہ: "دینار کے چوتھے حصے یا اس سے زائد پر ہی کاٹا جائے گا۔" پھر حضرت عائشہ رضی اللہ تعالیٰ عنہا نے سرقہ کے ایک واقعہ پر اسی حدیث کے پیش نظر

۱۰۵ ج ۳ مکہ مشکوٰۃ باب قطع السرقۃ

۱۰۵ ج ۳ مکہ مشکوٰۃ تفسیر مظہری ص ۱۰۵ ج ۳

۱۲۴ ج ۹ مکہ المبسوط للرخی ص ۱۲۴ ج ۹

۱۰۵ ج ۳ مکہ مشکوٰۃ باب قطع السرقۃ

۱۰۵ ج ۳ مکہ مشکوٰۃ باب قطع السرقۃ

۱۰۵ ج ۳ مکہ مشکوٰۃ تفسیر مظہری ص ۱۰۵ ج ۳

قطع ید کا فتویٰ بھی دیا تھا۔ واقعہ کی تفصیل یہ ہے کہ:

عمرہ بنت عبد الرحمن سے روایت ہے کہ ام المومنین حضرت عائشہ رضی اللہ تعالیٰ عنہا کو مکہ کی طرف روانہ ہوئیں۔ ان کے ساتھ دو آزاد کی ہوئی لونڈیاں تھیں اور عبد اللہ بن ابی بکر کی اولاد کا ایک غلام بھی تھا۔ ان دونوں عورتوں کے ساتھ ایک چادر بھیجی جسے مراجل کہتے ہیں۔ اس کو ایک سبز کپڑے سے سی دیا گیا تھا۔ عمرہ کا بیان ہے کہ غلام نے سبز کپڑا اچھاڑ کر چادر نکال لی اور اس کی جگہ منہ یا پوستین رکھ کر سی دیا۔ جب ہم لوگ مدینہ پہنچے تو یہ پتہ اس کے مالک کو پتہ دیا۔ اُسے جب کھولا گیا تو چادر کے بجائے منہ نکلا۔ ان دونوں لونڈیوں سے دریافت کیا گیا تو انہوں نے حضرت عائشہ رضی اللہ تعالیٰ عنہا کو مطلع کیا اور اس غلام پر شبہ ظاہر کیا۔ جب اس غلام سے دریافت کیا گیا تو اس نے جرم کا اقرار کر لیا۔ اس پر حضرت عائشہ رضی اللہ تعالیٰ عنہا نے اس کا ہاتھ کاٹنے کا حکم دیا اور اس کا ہاتھ کاٹ دیا گیا۔ حضرت عائشہ رضی اللہ تعالیٰ عنہا نے فرمایا "جو مختا ئی دینا ریا اس سے زیادہ کی چوری میں ہاتھ کاٹا جاتا ہے"۔ یہ روایات امام شافعیؒ کے مسلک کی تائید کرتی ہیں کہ نصاب سرقہ موجب قطع جو مختا ئی دینا رہے۔

امام مالک رحمۃ اللہ علیہ ابن عمر رضی اللہ عنہما کی روایت سے استدلال کرتے ہیں جس میں مذکور ہے کہ آنحضرت صلی اللہ علیہ وسلم نے چور کا ہاتھ ایک ڈھال کی چوری کرنے پر قطع کیا تھا جس کی قیمت تین درہم تھی۔ حضرت عثمان رضی اللہ تعالیٰ عنہ کے عہد خلافت میں ایک چور نے "ترنجہ" چرایا تھا تو آپ نے اس کی قیمت لگانے کا حکم دیا۔ قیمت بارہ درہم فی دینار کے لحاظ سے تین درہم لگائی گئی تو حضرت عثمان رضی اللہ تعالیٰ عنہ نے اس کا ہاتھ کاٹ دیا۔ امام مالک رحمۃ اللہ علیہ انہی روایات کو اپنے مسلک کی بنیاد بناتے ہیں۔

نصاب سرقہ کے بارے میں امام شافعیؒ اور امام مالک کے درمیان حقیقت میں کوئی اختلاف نہیں ہے۔ اس لیے کہ دینار کا جو مختا ئی مقدار اس وقت تین درہم کے مساوی تھا اور ایک دینار بارہ درہم کا تھا۔

عقود امام محمد ص ۳۱۱ باب ما یجب فیہ القطع - معہ مشکوٰۃ باب قطع السرقۃ ص ۳۱۳

عقود امام محمد ص ۳۱۲ باب ما یجب فیہ القطع

عقود مرقات شرح مشکوٰۃ ص ۱۵۳ ۴۵ مطبوعہ ملتان۔

امام ابوحنیفہ فرماتے ہیں کہ ڈھال کی قیمت میں اختلاف ہے۔ ابن عمر رضی اللہ عنہما کی روایت سے اگرچہ اس کی قیمت تین درہم معلوم ہوتی ہے، مگر عمرو بن شعیب کی روایت میں ڈھال کی قیمت آنحضرت صلی اللہ علیہ وسلم کے زمانہ میں دس درہم تھی۔ سعید بن المسیب کی روایت میں بھی یہی ہے کہ ڈھال کی قیمت دس درہم تھی۔ اور ابن مسعود رضی اللہ تعالیٰ عنہما کی روایت میں ہے کہ آنحضرت صلی اللہ علیہ وسلم کے زمانہ میں دس درہم کے سرقہ پر ٹخنہ کا ناجاتا تھا۔

ان تمام روایات کو دیکھنے سے نصاب سرقہ کے بارے میں تین درہم اور دس درہم دو مقداریں معلوم ہوتی ہیں۔ مگر تین درہم سے کم نصاب سرقہ ثابت نہیں ہوتا۔ ان میں سے امام ابوحنیفہؒ نے دس درہم کو نصاب سرقہ موجب قطع قرار دیا ہے۔ اس لیے کہ دس درہم کے برابر سرقہ کرنے پر سب کا اتفاق ہے کہ مجرم پر حد سرقہ نافذ کی جائے گی۔ لہذا اس نصاب کے یقینی طور پر منتعین ہونے پر بھی سب کا اتفاق ہونا چاہیے اور وہ دس درہم ہی ہو سکتا ہے۔ خاص کر اس لیے بھی کہ دس درہم کے نصاب میں حد سے بچنے کا مسلمانوں کو راستہ مل جاتا ہے جو اس حدیث کا منشا بھی ہے۔

”مسلمانوں سے حدود کو جہاں تک ممکن ہو سکے ٹالو۔ اگر ان کے لیے حد سے بچ جانے

کا کوئی راستہ نکلنا ہو تو ان کا راستہ خالی کر دو۔ اس لیے کہ حد کو معاف کرنے میں امام کا خطا کرنا اس سے بہتر ہے کہ وہ سزا دینے میں خطا کرے۔“

دس درہم سے کم میں چونکہ اختلاف ہے جو شبہ کو پیدا کرتا ہے، اسی لیے دس درہم سے کم میں مسلمانوں کو حد سے بچ نکلنے کا راستہ مل جاتا ہے۔ چنانچہ امام ابوحنیفہؒ نے دس درہم کو نصاب سرقہ قرار دے کر اسی احتیاط پر عمل کیا ہے۔

ج۔ شرائط نصاب۔ نصاب سرقہ میں وہ مال مسروقہ (موجب حد) شامل ہوگا جس میں مندرجہ

ذیل شرائط موجود ہوں۔

۱۔ اس مال کی اسلام کی نظر میں مالیت ہو۔

مثلاً شراب اور خنزیر کی اسلام کی نظر میں مالیت نہیں ہے، خواہ اس کا سارق مسلمان ہو یا ذمی، اور

ملہ مرقات شرح مشکوٰۃ ص ۱۵۵ ج ۴

ملہ ایضاً

ملہ مشکوٰۃ باب السرقہ۔

خواہ چرائے ہوئے مال کا مالک بھی مسلمان ہو یا ذمی۔ اسی طرح آلات کہو جیسے طبل، باجا، شطرنج اور بازاری وغیرہ۔ اس طرح کی چیزیں نصابِ سرقہ (موجب حد) میں شامل نہ ہوں گی۔

اسلام کی نظر میں جو چیز مالیت رکھتی ہو، مگر اس کی قیمت متعین نہ ہو، اس کی قیمت دو عادل اور قیمت لگانے میں ماہر اشخاص متعین کریں گے۔

۲۔ مقصود بالذات ہے۔

اس کا مطلب یہ ہے کہ سارق نے جس مال کا سرقہ کیا ہے اس کا مقصود صرف ہی مال تھا۔ بعد میں اگر اس کو اس مال کے ضمن میں اور بھی کوئی مال مل گیا جس کا اس نے بوقت سرقہ قصد نہ کیا تھا تو یہ ضمنی مال نصابِ سرقہ میں شامل نہ ہوگا۔ مثلاً سارق نے ایک کوڑی چوری کیا اور بعد میں اسی کوڑی سے اس کو کچھ نقدی روپیہ یا کوئی چیز مل گئی تو یہ چیزیں نصابِ سرقہ میں شامل نہ ہوں گی۔ البتہ جو چیز روپوں کے لیے بطور ظرف ہی متعین ہو مثلاً بٹوا، تو اس کے سرقہ کرنے پر اس کے ضمن میں حاصل ہونے والی رقم کو بھی نصابِ سرقہ میں شامل کیا جائے گا۔

۳۔ اس مال کی چوری میں سرقہ موجب حد سے بچنے کی کسی محقول تاویل کی گنجائش نہ ہو۔

۴۔ مال بمقدار نصابِ سرقہ ایک ہی مرتبہ ایک ہی محفوظ جگہ سے باہر نکالا گیا ہو۔

توضیح: نصاب میں مجموعی مالیت کا اعتبار کس صورت میں کیا جائے گا اور کس صورت میں نہ کیا جائے گا؟ اگر مختلف محفوظ مقامات سے مال چوری کیا گیا ہو اور ہر جگہ سے سرقہ نصاب سے کم ہو لیکن سب کی مجموعی مالیت نصاب کو پہنچتی ہو، یا سرقہ تو ایک ہی محفوظ جگہ سے کیا گیا ہو، مگر مال کو محفوظ محفوظ کر کے محفوظ

عہ درمختار ص ۱۹۹ ج ۳۔

عہ ہدایہ و درمختار ص ۲۰۵ ج ۳۔ (۱) ابو حنیفہ کے نزدیک ان چیزوں کی مالیت نہ ہے مگر اس کا نصاب کے اندر اعتبار نہ ہوگا۔ اور ما جینی کے نزدیک ان اشیاء کی سرے سے کوئی مالیت ہی نہیں ہے۔ اسی پر فتویٰ ہے

عہ درمختار ص ۱۹۹ ج ۳

عہ درمختار ص ۱۹۹ ج ۳

عہ ہدایہ ص ۵۲۰ ج ۱۔ سحر الائق ص ۵۲ ج ۵۔ درمختار ص ۱۹۹ ج ۳

عہ درمختار ص ۱۹۹ ج ۳ عہ درمختار ص ۲۰۵ ج ۳ عہ درمختار ص ۲۰۰ ج ۳

محفوظ مقام سے باہر کئی مرتبہ نکالا گیا ہو اور ہر مرتبہ نصاب سے کم نکالا گیا ہو، تو ان دونوں صورتوں میں مال کے مجموعے کو نصاب میں شامل نہیں کیا جائے گا۔ البتہ اگر محفوظ مال کو باہر نکلنے سے پہلے مکان کی چار دیواری وغیرہ کے اندر محفوظ رکھا گیا ہو اور اس کو جمع کیا گیا ہو پھر وہاں سے بقدر نصاب باہر نکالا گیا ہو تو ایسی صورت میں مجموعی مالیت کا اعتبار کیا جائے گا۔

تشریح ۲۔ احفاظت مال اور اس کی اقسام: مال کے محفوظ ہونے کی شرط خود مفہوم سرقہ سے واضح ہے اس لیے کہ "سرقۃ محفوظ چیز کے چرانے کا نام ہے"۔ چنانچہ ایک حدیث میں آنحضرت صلی اللہ علیہ وسلم کا ارشاد ہے: "وما كان من المحرز فغيبه المقطع اذا بلغ ثمن المجن" یعنی جو چیز محفوظ جگہ سے نکالی گئی ہو اس کے چرانے پر قطع ہے۔ بشرطیکہ اس کی قیمت ڈھال کی قیمت کے برابر ہو۔ ایک دوسری حدیث میں ارشاد ہے "درخت پر لگے ہوئے پھلوں اور اس بکری کی چوری میں ہاتھ نہیں کاٹا جائے گا جو پاؤں پر بغیر محافظ کے پھرتی رہی۔ مگر جب بکری گھرا جائے یا چھل کاٹ کر کہیں خشک کرنے کو رکھا جائے تو پھر اسے سرقہ کرنے پر قطع کی سزا ہوگی۔ بشرطیکہ سرقہ مال کی قیمت ڈھال کے برابر ہو۔"

مذکورہ دونوں حدیثوں سے واضح ہے کہ قطع کی سزا صرف اس صورت میں دی جائے گی جب کہ مال کو محفوظ مقام سے چرایا گیا ہو۔ علامہ ابن قدام نے معنی کے اندر اس بات پر اجماع نقل کیا ہے کہ حد سرقہ کے لیے ضروری ہے کہ مال محفوظ مقام سے چرایا گیا ہو۔

مال کی حفاظت دو طرح سے ہوتی ہے۔ ایک یہ کہ مال ایسی جگہ سے لیا گیا ہو جہاں دوسرے شخص کی آمد و رفت اجازت کے بغیر ممنوع ہو۔ گھر، خیمہ، دکان، بکریوں کا باڑہ، گھوڑوں کا اصطبل، صندوق

۱۔ در مختار ص ۲۰۰ ج ۳ -

۲۔ لما كان في اسم الساقية ما يبيد عن صفة الاحراز صار كون المال محرزا بالنص -  
المبسوط للشيخ حنفى ص ۱۲۶ ج ۹ مطبوعه مصر -

۳۔ ابو داؤد  
۴۔ موطا امام محمد -

۵۔ المغنى ابن قدامه ص ۲۴۸ ج ۸ مصر -



اور جیب وغیرہ اسی قسم میں داخل ہیں۔ اس قسم کے بارے میں فقہاء کا اس بات میں اختلاف ہے کہ ایک طرح کے مال کی حفاظت کے لیے جو جگہ بناٹی گئی ہو کیا وہی جگہ دوسری طرح کے مال کے لیے بھی محفوظ جگہ شمار ہوگی، یا ہر مال کی جائے حفاظت اپنی نوعیت کے لحاظ سے جداگانہ طور پر ہوگی؟ اگرچہ بعض فقہاء اس طرف گئے ہیں کہ جائے حفاظت ہر مال کے لیے اپنی نوعیت کی جداگانہ ہوگی، لیکن فتویٰ اس بات پر ہے کہ ایک قسم کے مال کے لیے جو جائے حفاظت ہوگی وہی باقی اقسام کے لیے بھی جائے حفاظت کہلاتے گا۔ چنانچہ یہ حضرات بظور مثال فرماتے ہیں کہ اصطبل گھوڑوں کی حفاظت کی جگہ ہے، مگر یہی جگہ روپوں کے لیے بھی محفوظ جگہ ہوگی لہذا اس جگہ سے سرقہ کرنا محفوظ مقام سے سرقہ کرنا شمار کیا جائے گا۔

حفاظت کا دوسرا طریقہ چوکیداری ہے۔ اگر مال کھلے مقام میں ہو، مگر چوکیدار کی نگرانی میں رکھا ہوا ہو تو یہ بھی محفوظ شمار ہوگا۔ اور حفاظت کے لیے یہ ضروری نہیں ہے کہ چوکیدار بیدار ہی ہو بلکہ مال کا چوکیدار کے قریب ہونا ضروری ہے۔ پھر اگر چوکیدار سو بھی جائے تو بھی مال چوکیدار کی حفاظت میں شمار ہوگا۔ چنانچہ حضرت صفوان بن اُمیہ مسجد کے اندر چادر سر کے نیچے رکھ کر سوئے ہوئے تھے کہ وہاں سے چور لے گیا تو آنحضرت صلی اللہ علیہ وسلم نے اس پر قطع کی سزا نافذ فرمائی تھی۔

اگر مال حفاظت کی مذکورہ دونوں قسموں میں داخل نہ ہو تو اس سرقہ پر تعزیری سزا دی جائے گی لیکن حد نافذ نہ ہوگی۔ لہذا جو لوگ گھروں میں اجازت کے بغیر آمد و رفت کرتے ہوں جیسے گھروں کے ملازم وغیرہ یا وہ لوگ جو گھروں میں اجازت سے داخل ہوتے ہوں جیسے مہمان، تو ان کے حق میں جگہ محفوظ نہ رہے گی۔ لہذا اگر ان لوگوں میں سے کوئی بقدر نصاب سرقہ کر لے تو حد نافذ نہ ہوگی۔ حضرت عمر فاروق رضی اللہ تعالیٰ عنہ کے پاس ایک آدمی آیا اور اس نے درخواست کی کہ میرے غلام کا ٹخنہ کاٹ دیجیے اس لیے کہ اس نے میری عورت کا شیشہ چرایا ہے جس کی قیمت ساٹھ درہم ہے، تو آپ نے فرمایا اس کے لیے قطع بد کی سزا نہیں ہے۔ اس لیے کہ یہ آپ کا خادم ہے جس نے آپ کا مال

مکہ ہدایہ ج ۲ ص ۵۴۴ مطبوعہ مکتبہ مکیہ کراچی۔

مکہ شامی ص ۲۰۹ ج ۳ اور بحر ص ۵۸ ج ۵ مطبوعہ دارالکتب العربیۃ الکبریٰ بیروت۔

مکہ ہدایہ ص ۵۴۴ ج ۲ اور معین السکام ص ۲۲۲۔

لیا ہے۔ یعنی اس کے حق میں چونکہ مال محفوظ نہیں ہے لہذا قطعید کی سزا نہیں دی جا سکتی۔  
 تشریح ۵ | ۱۔ مال کا محفوظ جگہ سے اخراج۔ نفسیہ طور پر مال کو محفوظ جگہ سے باہر نکالنے کا مطلب یہ ہے کہ  
 سارق اخذ نام کے طور پر قابض مال کے علم اور رضا کے بغیر مال لے جائے۔ اس کی چار صورتیں بنتی ہیں:  
 ۱۔ مجرم کے خیال میں قابض مال کو اس کے فعل کا علم ہے۔ حالانکہ حقیقت میں اس کو علم نہیں ہے۔  
 ۲۔ مجرم کے خیال میں قابض مال کو اس کے فعل کا علم نہیں ہے۔ حالانکہ حقیقت میں اس کو علم ہے۔  
 ۳۔ دونوں کو ایک دوسرے کا علم نہیں ہے۔  
 ۴۔ دونوں کو ایک دوسرے کا علم ہے۔

ان میں سے پہلی تین صورتیں موجب حد ہیں۔ پہلی اور تیسری میں فقہاء کا اتفاق ہے، البتہ دوسری صورت  
 میں اختلاف ہے۔ لیکن تیسری حد کے نفاذ کو دی گئی ہے اور قابض مال اور سارق میں سے کسی ایک کے  
 عدم علم کو حد کے لیے کافی سمجھا گیا ہے۔

اور چوتھی صورت میں بھی اتفاق ہے کہ یہ موجب حد نہیں ہے۔ البتہ رات کو تکمیلِ جرم کے وقت اگر دونوں  
 کو ایک دوسرے کا علم ہو جائے تو حد نافذ ہوگی مگر بشرطیکہ سارق مال کا اخذ نام کرے۔

۲۔ اخذ نام ہونے کے لیے ان امور کا موجود ہونا ضروری ہے:

۱۔ سارق مال کو جائے حفاظت سے باہر نکال لے۔

۲۔ قابض مال کی تیام گاہ سے بھی باہر نکال لے جائے۔

۳۔ مال، سارق کے قبضہ میں داخل ہو جائے۔ اگر ان تینوں صورتوں میں سے کوئی امرہ جائے تو حد

نافذ نہ ہوگی۔

چنانچہ حضرت علی رضی اللہ تعالیٰ عنہ کے پاس ایک شخص پیش کیا گیا جو نقب لگا کر مکان میں گھس گیا تھا۔

ملہ مشکوٰۃ المعابج ص ۳۱۳ والمعنی ص ۲۶۶ ج ۱۰

ملہ الفشریح الجنائہ ص ۵۱۸ ج ۲ ملہ شامی ص ۱۹۹ ج ۳

ملہ اکتفاء بجزہا خفیۃ فی زعم احدہما شامی ص ۱۹۹ ج ۳ ملہ ایضاً

ملہ الفشریح الجنائہ الاسلامی ص ۵۱۸ ج ۲ والجر الراتق ص ۵۹ ج ۵

مگر مال کو محفوظ جگہ سے باہر نکالنے سے قبل پکڑا گیا تو آپ نے اس کا ہاتھ نہیں کاٹا۔ اسی طرح حضرت سلمان بن موسیٰ سے روایت ہے کہ حضرت عثمان رضی اللہ تعالیٰ عنہ نے چور کے بارے میں یہ فیصلہ فرمایا کہ اس پر اسی صورت میں قطع کی سزا عائد ہوگی جبکہ وہ سامان کو محفوظ جگہ سے منتقل کر لے اور مکمل طور پر اس سے باہر نکال دے۔ حضرت عاصمؓ نے حضرت شعبی کا قول نقل کیا ہے کہ قطع کے لیے ضروری ہے کہ سارق سامان کو گھر سے باہر نکال دے۔

فقہاء نے ان صورتوں میں مال کو باہر نکالنے پر حد کے اجرا کو جائز نہیں رکھا:-

۱- چور گھر میں نکتب لگا کر گھس گیا پھر اس نے اندر سے مال دوسرے چور کو پکڑا یا جو باہر کھڑا تھا۔

۲- سارق نے مکان کے اندر داخل ہونے کے بعد اس نے سامان پہلے جائے نکتب پر رکھا پھر خود باہر نکلا اور باہر نکل کر سامان جائے نکتب سے لے گیا۔

۳- اس نے سامان اندر سے باہر پھینکا جو اس کی نظر سے اوجھل ہو گیا۔ البتہ اگر نظر سے غائب نہ ہوا ہو تو حد جاری ہوگی۔

پہلی صورت میں مکان کے اندر داخل ہونے والے نے حفاظت کو توڑنے کا فعل مجرمانہ کا اگر چہ ارتکاب کیا لیکن محفوظ جگہ سے باہر مال درحقیقت باہر والے نے لکا ہے۔ اور باہر والے نے چونکہ مداخلت بیجا نہیں کی اس لیے اس پر بھی حد جاری نہ ہوگی۔ اور دوسری صورت میں جب اس نے جائے نکتب سے سامان اٹھایا تو درحقیقت اخذ نام اسی وقت ہوا لیکن اس وقت چونکہ مال محفوظ نہیں رہا تھا لہذا حد جاری نہ ہوگی۔ اور تیسری صورت میں مال جب سارق کی نظر سے غائب ہو گیا تو اس کا قبضہ اس پر نہ رہا۔ ایسی صورت میں اس پر مال کے نقصان کا تاوان عائد ہوگا مگر حد جاری نہ ہوگی۔

۱۔ کتاب الخراج لابن یوسف، مبسوط للسرخسی ص ۱۳۹ ج ۹

۲۔ کتاب الخراج لابن یوسف، المصنف عبدالرزاق ص ۱۹۶ ج ۱۰ مطبوعہ بیروت

۳۔ کتاب الخراج لابن یوسف، المصنف عبدالرزاق ص ۱۹۶ ج ۱۰ مطبوعہ بیروت -

۴۔ منة الخالق علی بحر ص ۶۰ ج ۵ مطبوعہ دارالکتب العربیة الکبریٰ مشہ ایضاً

مذکورہ تفصیل سے معلوم ہوا کہ حد اسی صورت میں عائد ہوگی جب کہ اخذ نام ہو جائے۔

۳۔ اگر سرقہ دن کے وقت ہو تو اجراء حد کے لیے ضروری ہے کہ اقدام جرم سے لے کر تکمیل جرم تک مجرم کا فعل خفیہ رہے ہو۔ مغرب اور عشاء کا وقت بھی دن میں شامل ہوگا۔ کیونکہ اس وقت تک لوگ ابھی چلتے پھرتے رہتے ہیں۔ اور اگر سرقہ رات کو ہو تو اقدام جرم کے وقت مجرم کے فعل کا خفیہ ہونا حد کے نفاذ کے لیے شرط ہے۔ البتہ اس صورت میں جرم کے مکمل ہونے تک خفیہ حالت کا باقی رہنا ضروری نہیں ہے۔

۴۔ اگر قابض مال کو مال لے جانے کا علم نہ ہو مگر اس کی رضا نہ ہو تو اس صورت میں حد نافذ نہ ہوگی۔ چنانچہ ایک حدیث میں حضور کا ارشاد ہے کہ خائن، چھین کر اور اچک کر لے جانے والے پر قطع نہیں ہے۔ ابن شہاب زہری سے روایت ہے کہ ایک شخص مروان بن حکم کے زلمتے میں کسی کی چیز کو اچک کر لے گیا تو مروان نے اس کا ہاتھ کاٹنا چاہا۔ اس پر زید بن ثابت نے اس کے پاس آئے اور اس سے یہاں کیا کر اس کا ہاتھ نہیں کاٹا جائے گا۔ امام محمد نے کہا کہ ہم اسی پر عمل کرتے ہیں کہ اچکے کا ہاتھ نہ کاٹا جائے۔ امام ابو حنیفہ کا یہی قول ہے۔ اس روایت سے ظاہر ہے کہ جو مال قابض مال کے علم میں اس کی رضا کے بغیر لیا جائے اس پر حد نافذ نہ ہوگی البتہ تقریری سزا دی جائے گی۔

۵۔ ایک سے زائد بار کا سرقہ۔ اگر سارق نے بمقدار نصاب مال اخذ نام کے طور پر کئی بار محفوظ مقام یا مقامات سے سرقہ کیا ہو تو حد سب کی جانب سے ایک ہی ہوگی بشرطیکہ آخری سرقہ سے قبل اس پر پہلے سرقہ کی حد جاری نہ ہو چکی ہو اور نہ بعد کے سرقہ کی مستقل حد جاری ہوگی اور اجراء حد کے لیے یہ ضروری نہ ہوگا کہ جن لوگوں کا مال سرقہ ہوا ہے وہ سب مل کر نالاش کریں، بلکہ کسی بھی قابض مال کی نالاش پر حد جاری ہو سکتی ہے جو سب قابضین مال کی جانب سے منظور ہوگی خواہ قابضین مال ایک ہی سرقہ سے متاثر ہونے والے افراد ہوں یا متعدد سرقات کے متعدد افراد ہوں۔

ملہ (خفیہ) ابتدا و انتہاء لولا لاخذ نہاس اومنه ما بین العشاءین وابتداء فقط لولیلہ

در مختار ص ۱۹۹ ج ۳ ملہ مشکوٰۃ ملہ موطا امام محمد ص ۳۱۲۔

ملہ ہدایہ ص ۵۵۳ ج ۲ مطبوعہ کلام کمپنی کراچی۔

۶۔ ایک سے لے کر افراد کا سرقہ۔ اگر حرز سے مال ایک سے زائد افراد نے نکالا ہو تو حد سرقہ سب پر نافذ ہوگی بشرطیکہ مال ہر ایک کے حصہ میں بمقدار نصاب آتا ہو اور وہ معلوم بھی ہوں۔ نیز یہ کہ ان میں کوئی غیر مکلف اور قابض مال کا کوئی قریبی رشتہ دار نہ ہو۔ ورنہ سب کو تعزیر کی سزا دی جائے گی اور ان کو اظہار توبہ تک قید بھی رکھا جائے گا۔

۷۔ اخراج مال کے لیے یہ ضروری نہیں ہے کہ ہر ایک مال کو خود حرز سے باہر لائے بلکہ اگر وہ ایک آدمی کی لپٹ پر لاد کر باہر لاتے ہیں تو یہ بھی سب کی جانب سے جرم تصور ہوگا۔

۸۔ اگر حرز سے سامان باہر نکلنے کے بعد بعض چور غائب ہو جائیں اور بعض پکڑے جائیں اور گواہ سب کے بارے میں سرقہ کرنے کی گواہی دیں تو حاضر مجرموں پر حد جاری کی جائے گی اور غائب اگر پکڑے جائیں تو یہی گواہ یا دیگر گواہ دوبارہ ان ملازموں کے سامنے پھر سے گواہی دیں گے تو حد جاری ہوگی ورنہ نہیں۔

(باقی)

عقہ شامی ص ۲۰۳ ج ۳ عقہ معین الحکم ص ۲۲۳ ج ۱ ص ۵۳۵ ج ۲

عقہ المبسوط ص ۱۴۹ ج ۹ عقہ شامی ص ۱۹۸ ج ۳

عقہ النشایع الجنائی الاسلامی ص ۶۱۲ ج ۲